

# सरकार से मांग करने के बदले गरीबों का घर बनवाएं

पटना | हिन्दुस्तान ब्यूरो

ग्रामीण विकास मंत्री नीतीश मिश्रा ने कहा है कि इंदिरा आवास के लक्ष्य को हर हाल में पूरा किया जाए। दो महीने तक सरकार से कोई मांग करने के बजाए गरीबों का घर बनाएं। तय समय में काम करने वाले प्रखंड विकास पदाधिकारी को एक्सेलेस अवार्ड दिया जाएगा।

मंगलवार को रवींद्र भवन में प्रखंड विकास पदाधिकारियों के एक दिवसीय उन्मुखीकरण कार्यशाला में मंत्री ने कहा कि वर्ष 2004 से पहले आवंटित 1 लाख 86 हजार इंदिरा आवास पैसे के अभाव में नहीं बन सके। मुख्यमंत्री इंदिरा आवास जीर्णोद्धार योजना के तहत इसे

## मंत्री बोले

- बीडीओ इंदिरा आवास का लक्ष्य मार्च तक पूरा करें
- कार्यशाला में शोरगुल कर रहे बीडीओ की मंत्री ने क्लास लगाई



मार्च तक पूरा किया जाए। फरवरी में लाभुकों का खाता खुलवाकर 30-30 हजार देकर मार्च तक निर्माण कार्य पूरा करें। 2015-16 में बनने वाले इंदिरा आवास के लाभुकों की सूची बनाकर खाता खुलवाएं। पिछले साल से दस प्रतिशत अधिक लाभुकों की सूची बनाकर अप्रैल तक पैसे दें। सांसद व मुख्यमंत्री आदर्श ग्राम योजना में चयनित

गांवों पर विशेष नजर रखें। सूचनाओं को सार्वजनिक करें तो शिकायत कम आएगी। प्रखंडों में कर्मियों की कमी पर मंत्री ने कहा कि खाली पदों की सूची जिला के माध्यम से भेजे। सरकार ने स्मार्ट ऑफिस बनाने का निर्णय लिया है। बीडीओ को एंड्रायडयुक्त मोबाइल हैंडसेट दिया जाएगा। सुरक्षा की व्यवस्था होगी। विश्व बैंक की सहायता से

एकाउंटेंट दिए जाएंगे। 101 नए प्रखंड भवन बनेगा। आधार कार्ड बनाने में तेजी लाएं। महीने में एक बार पंचायत कार्यकारिणी की बैठक में शामिल हों। कार्यशाला में शोरगुल कर रहे बीडीओ की मंत्री ने क्लास लगाई और कहा कि चार-पांच महीने में किसी बीडीओ ने कोई सराहनीय काम नहीं किया।

विभागीय सचिव एसएम राजू ने कहा कि मुख्यालय के सभी अधिकारी एक-एक प्रखंड का जिम्मा लेकर विभागीय योजनाओं को क्रियान्वयन कराएंगे। उन्होंने बीडीओ को प्रखंड का विकास आयुक्त बताया। कार्यशाला में शैलेश कुमार श्रीवास्तव, चेतनारायण राय, सीमा सिन्हा व संजीवन सिन्हा ने भी अपने विचार रखे। स